

## تدوین حدیث

### محاضرہ چہام

(حضرت مولانا سید منظر احسن صاحب گیلانی صدر شعبہ دینیات جامعہ عثمانیہ جدید آبادکن)

(۱۱)

علیکم من الحدیث بماکان فی عهد عمر خانہ قدامت الناس فی الحدیث عن رسول اللہ صلی اللہ علیہ وسلم (تذکرۃ الفقہاء)

لوگوں ہی حدیثوں کو قبول کرو، جو عمر کے زمانے کی ہیں کیونکہ رسول اللہ صلی اللہ علیہ وسلم کی طرف منسوب کر کے حدیثوں کے بیان کرنے پر عمر نے لوگوں کو ڈرایا اور دھمکا یا تھا۔

لیکن سوال یہ ہے کہ اگر یعنی بہ کثرت حدیثوں کی روایت سے ممانعت کی صرف یہ توجیہ کہ زیادہ روایت کرنے والوں سے احتیاط کی توقع جیسی کہ چلے ہے نہیں کی جاسکتی تمام حالات میں تو یہ صحیح ہے مگر مجھ ہی سے آپ سن چکے ہیں کہ صحابہ میں بھی اور صحابہ کے بعد بھی محدثین میں ایک طبقہ ان لوگوں کا پایا جاتا تھا جن کی یادداشت اور حافظہ کی قوت کا تجربہ کیا گیا۔ تجربہ سے ثابت ہوا کہ دو تین نہیں بلکہ سیکڑوں حدیثیں ان بزرگوں کو اس طریقہ سے یاد تھیں کہ سال سال بھر کے بعد ان سے دوبارہ بھروسہ حدیثیں پوچھ کر لکھی گئیں اور پہلے کھائے ہوئے مسودے سے ان کا مقابلہ کیا گیا تو ایک حرف کی کمی بیشی نہیں پائی گئی۔ آخر جن لوگوں کو اپنی روایتوں پر اتنا اعتماد ہو جیسا کہ ابوزرعہ کے حال میں گذر چکا کہ قسم کھانے والے نے یہ قسم کھائی کہ ابوزرعہ کو ایک لاکھ حدیثیں اگر زبانی یاد نہ ہوں تو میری بیوی کو طلاق پڑ جائے پھر ان ہی سے دریافت کرنے آیا، جواب میں ابوزرعہ نے کہا تھا کہ اطمینان سے تو اپنی بیوی کو اپنے

پاس رکھنا ہے کہ اس سے زیادہ اطمینان کی کیفیت اور کیا ہو سکتی ہے۔  
 میں یہ دریافت کرنا چاہتا ہوں کہ اپنی روایتوں کے متعلق جن کے اطمینان کی یہ  
 حالت ہو، آخراں کو کثرتِ روایت سے روکنے کی کیا وجہ ہو سکتی ہے؛ یاد رکھنے والوں کو  
 جب رسول اللہ صلی اللہ علیہ وسلم نے بھی روایت کرنے کی اجازت عطا فرماتی ہے، حضرت  
 بھی لوگوں سے یہی کہتے تھے کہ جن لوگوں نے میری باتوں کو یاد رکھا ہے، چاہئے کہ وہ  
کو دوسروں تک پہنچائیں حافظ بن عبدالبنی نے حضرت عمر کے حوالہ سے ان کا ایک قول  
 حدیثوں کی روایت کے متعلق نقل کیا ہے، یعنی قیس بن عباد کہتے تھے۔

سمعت عمر بن الخطاب  
 بقول من سمع حدیثا فاداه  
 کما سمع فقد سلم (صحیح ۱۲۳ ج ۱)  
 میں نے عمر بن الخطاب سے سنا کہ جس نے  
 حدیث سنی اور جو کچھ سنا تھا اسی کو اس نے ادا  
 کر دیا تو وہ محفوظ ہو گیا یعنی روایت کی ذمہ داری  
 کو اس نے پورا کر دیا

ظاہر ہے کہ حضرت کے یہ الفاظ عام ہیں، ان لوگوں کو بھی شامل ہیں جن کی روایتوں کی تعداد  
 کمیل ہو اور ان کو بھی جن کی روایتوں کی تعداد کثیر ہو، شرط صرف یہ رکھی گئی ہے کہ جو کچھ اس نے  
 سنا ہو اسی کو اگر وہ بیان کر رہا ہے تو اپنی ذمہ داری اس نے پوری کر دی۔

بہر حال رسول اللہ صلی اللہ علیہ وسلم کے صحابیوں کے متعلق جیسا کہ حافظ ابن عبد البر نے  
 حضرت عمر کا یہ قول نقل کیا ہے کہ

اصحاب رسول اللہ صلی اللہ علیہ وسلم کے صحابی ان لوگوں میں  
 علیہ وسلم ممن یبظر لیدہ ویخذ  
 عنہ شیئاً جامع بیان العلم  
 میں جن کی طرف دیکھا جاتا ہے اور ان سے (ہیں)  
 کو اخذ کیا جاتا ہے۔

اگر یہ ان ہی کا بیان ہے اور نہ ہونے کی کوئی وجہ بھی نہیں، رسول اللہ کے اصحاب کے متعلق  
 جس کا یہ خیال ہو اور ان ہی صحابہ کرام کی باتوں کو مسلمانوں کی آئندہ نسلوں میں جو اہمیت حاصل

ہو سکتے تھے اس کا اظہار بار بار مختلف مواقع میں جو بایں الفاظ کرتا ہو کہ۔

انتم معاشرا صحابہ محمد صلی اللہ علیہ وسلم متقی ماختلفون  
 مختلف من بعدکم <sup>۹۸</sup> <sub>ازالہ الخفا ج ۲</sub>  
 تم لوگ محمد رسول اللہ صلی اللہ علیہ وسلم کے صحابی  
 ہو، جب تم ہی لوگ اس میں اختلاف کرو گے تو  
 جو تمہارے بعد آئے ہوں وہ بھی باہم مختلف  
 ہو جائیں گے۔

جو ان ہی صحابوں کو خطاب کر کے یہ پیش گوئی کرتا ہو کہ

انتم اصحاب بدرا وقد اختلفتم  
 فمن بعدکم اشداً اختلافاً  
 تم لوگ رسول اللہ صلی اللہ علیہ وسلم کے صحابوں  
 میں ہو جو بدر میں شریک تھے تم ہی جب اختلاف  
 کر رہے ہو تو تمہارے بعد جو ہوں گے وہ زیادہ  
 اختلاف کریں گے۔

کیا اسی فاروقی بصیرت سے یہ امر مخفی رہ سکتا تھا کہ ان ہی صحابوں میں خبرِ حادثہ کی شہادت  
 عام طور پر مشہور و معروف ہو کر عوامیت کا رنگ جب اختیار کر لیں گی تو آئندہ نسلوں میں یہی  
 رنگ کتنا چمکتا اور گہرا ہوتا چلا جائے گا اور دین کے اس حصہ کی تبلیغ میں خاص ریش پنیغیر  
 نے قصداً جس مصلحت سے اختیار کی تھی اس مصلحت پر اس کا کیا اثر پڑے گا۔

کچھ بھی ہو میرا خیال تو یہی ہے کہ مجموعہ دیگر مصلح و وجوہ کے افعال و روایات پر حضرت عمرؓ  
 کے اصرار کا ایک راز یہ بھی تھا ازالہ الخفا میں شاہ ولی اللہ نے فرط دالی روایت جس میں اقلو  
الروایۃ عن رسول اللہ صلی اللہ علیہ وسلم روایتیں رسول اللہ سے کم بیان کرنا،  
کی وصیت کو ذرخصت کرتے ہوئے صحابہ کی ایک جماعت کو حضرت عمر رضی اللہ تعالیٰ عنہ نے  
فرمائی تھی، اسی روایت کو الدارمی کی کتاب سے نقل کرنے کے بعد شاہ صاحب نے دارمی  
کی ایک تشریحی فقرہ جو اس حدیث کے آخر میں انہوں نے لکھا تھا یہ بھی دسج کیا ہے۔

قال ابو محمد (رہو اللہ امرحی) معناً ابو محمد (یعنی دارمی) نے کہا کہ میرے خیال میں حضرت

عندی الحدیث عن ایام رسول اللہ ﷺ کے اس قول کا دینی یا قائل روایت پر اصرار کا مطلب  
 صلی اللہ علیہ وسلم لیس سن اور فرائض میں  
 سن اور فرائض کی نہیں

الدارمی کے ابن الفاظ کا کیا مطلب ہے؟ افسوس ہے کہ اس کی تفصیل کا صحیح مقام  
 "تمدین فقہ" والی کتاب ہو سکتی ہے، تاہم مختصراً یہاں بھی اتنا اشارہ نامناسب نہیں ہو گا کہ  
 "البنیات" میں نے دین کے جن عناصر و حقائق کا نام رکھا ہے اس کی تعریف تو پہلے کر چکا ہوں  
 لیکن مصداقاً قرآنی مطالبات اور ان کے عملی تشکیلات ان کے اہم اجزاء میں مثلاً اقبہم الصلوٰۃ  
 میں الصلوٰۃ کا مطالبہ قرآن میں کیا گیا ہے، لیکن "الصلوٰۃ" کی عملی شکل رسول اللہ صلی اللہ علیہ وسلم  
 نے بتائی، میرے نزدیک الدارمی کے مذکورہ بالا الفاظ میں فرائض سے قرآنی مطالبات اور  
 سن سے ان ہی فرائض کی عملی شکلیں مقصود ہیں کچھ ہی نہیں بلکہ عام طور پر حدیثوں میں فرائض  
 کے بعد سن کا لفظ جہاں آیا ہے میں تو اس کا مطلب یہی سمجھتا ہوں مثلاً حضرت ابو موسیٰ جب  
 کوذ کے والی حضرت عمرؓ کی طرف سے مقرر ہو کر آئے تو اس وقت آپ نے تقریر کرتے ہوئے  
 یہ جو کوذ والوں سے فرمایا تھا کہ

لبعثنی الیکم عمر بن الخطاب  
 علیکم کتاب ربکم و سنت  
 نبیکم اذ انما انما  
 مجھے تم لوگوں کے پاس عمر بن الخطاب نے اس  
 لئے بھیجا ہے کہ تمہارے رب کی کتاب و قرآن نہیں  
 سکاؤں اور تمہارے رسول کی سنت کی تمہیں

تو کتاب کے بعد سنت کا جو لفظ یہاں استعمال کیا گیا ہے وہ کتابی اور قرآنی مطالبات کے  
 عملی تشکیلات ہی کی طرف اشارہ ہے حضرت عمران بن حصین صحابی رضی اللہ تعالیٰ عنہ کی مجلس  
 میں ایک شخص نے جب یہ مطالبہ پیش کیا کہ

لا تحذرونا الا بالقرآن  
 قرآن کے سوا ہمارے سامنے اور کچھ نہ بیان کر۔

تو یہی "سنن" تھے جن کو پیش کرنے ہوئے آپ نے سمجھایا تھا کہ ان "سنن" کا عملی طریقہ

کے بغیر قرآنی احکام کی تعمیل کی صورت ہی کیا ہو سکتی ہے۔ روایت میں ہے کہ جس شخص نے کہا تھا کہ قرآن کے سوا اور کسی چیز کا تذکرہ نہ کیا جائے حضرت عمران نے اس سے کہا کہ میں انہوں میں سے قریب آ جاؤں جب وہ آپ کے پاس آ گیا تو آپ نے اس کو سمجھانا شروع کیا پہلے آپ نے الصلوٰۃ ہی کو لیا جس کا بار بار قرآن میں مسلمانوں سے مطالبہ کیا گیا ہے پوچھنا شروع کیا۔

امریت لو وکلت عدانت اصحابک  
تم سمجھتے ہو کہ تم اور جو تمہارے ہم نوا رفتار ہیں  
الی القرآن انکنت تجد نسیہ  
صرف قرآن ہی پر ٹیک لگائیں گے، تو کیا قرآن  
صلاة الظهر اسر بجا و صلاة  
میں پاسکتے ہو کہ ظہر کی نماز چار رکعتوں پر اور عصر  
العصر اسر بجا و المغرب ثلاثا  
کی بھی چار اور مغرب کی نماز تین رکعتوں پر مشتمل ہے  
پھر آپ نے تیسرا حج کا ذکر کیا اور فرمانے لگے

امریت لو وکلت انت واصحابک  
تم سمجھتے ہو کہ تم اور جو تمہارے ہم نوا رفتار ہیں صرف  
الی القرآن انکنت تجد الطواف  
قرآن ہی پر ٹیک لگائیں گے تو تم قرآن میں پاسکتے  
بالبیت سبعاً و الطواف بالصفاء  
ہو کہ بیت اللہ کے گرد کعبہ کا طواف سات دفعہ کرنا چاہئے  
اور صفاء و مردہ کا طواف بھی سات دفعہ کرنا چاہئے  
والمرورة

دوسری روایت میں ہے کہ آپ نے حج کے متعلق یہ بھی پوچھا تھا کہ

والموقف بعرفة ورمی الجھار  
عرفات میں وقوف (قیام) اور رمی جہار کے  
مسئلہ کو کیا قرآن میں تفصیلاً پاسکتے ہو، شاید عرفات  
کی جگہ مزدلفہ کا لفظ ہو کیونکہ عرفات کا ذکر قرآن میں  
کیا گیا ہے مترجم،

یا چور کے ہاتھ کاٹنے کا قرآن میں اسلامی حکمرانوں کو جو ذمہ دار بنایا گیا ہے تو آپ نے فرمایا کہ  
والید من این تقطع امن ھنا  
اور ہاتھ کس طریقہ سے کاٹا جائے کہاں سے یہاں  
او من ھنا  
سے یا وہاں سے۔

وادی کا بیان ہے کہ پہلے آپ نے گئے پر ہاتھ رکھ کر بتایا کہ یہاں سے پھر کہنی پر ہاتھ رکھ کر پوچھا کہ کیا یہاں سے؟ پھر کندھے کے قریب ہاتھ لے گئے اور پوچھا کہ کیا یہاں سے؟

بہر حال جیسا کہ میں نے عرض کیا کہ اس وقت اس مسئلے کے تفصیلات میرے پیش نظر نہیں ہیں تفصیلات کے لئے کتاب "تذوین نفع" کا مطالعہ کیجئے، یہاں مجھے اللداری کے ان الفاظ کی شرح مقصود ہے جن کا حضرت عمرؓ والی روایت کے اندراج کے بعد انہوں نے اضافہ کیا ہے یعنی "فرائض اور سنن" کے متعلق اقلال کا یہ حکم حضرت عمرؓ نے نہیں دیا تھا بلکہ صحیح حدیث عن ایام رسول اللہ صلی اللہ علیہ وسلم سے آپ کے اس حکم کا تعلق ہے یہ بتانا چاہتا تھا کہ ایسے موقعوں پر سنن کا لفظ "فرائض" کے بعد جب بولا جاتا ہے تو مراد ان سے قرآنی فرائض و مطالبات کی عملی شکلیں ہوتی ہیں اور یہی وہ کہنا چاہتے ہیں کہ ان چیزوں کی شاعت میں تو عمومیت ہی مقصود ہے پھر ان کے متعلق "اقلال" کا حکم حضرت عمرؓ کیسے دے سکتے تھے البتہ آنحضرت صلی اللہ علیہ وسلم کے زمانہ میں جو واقعات پیش آئے یا آپ کے سامنے کرنے والے جو کچھ کرنے تھے یا ان ہی دنوں میں بجائے عام امت کے خاص خاص افراد سے جو باتیں آنحضرت صلی اللہ علیہ وسلم نے فرمائی ہیں یا خاص لوگوں نے آنحضرت کو کچھ کرتے دیکھا تھا ان فرض عہد نبوت کی وہی چیزیں جن کی عمومی اشاعت پیغمبر کی طرف سے مسلمانوں میں نہیں کی گئی تھی جہاں تک میرا خیال ہے اللداری کے ایام کے لفظ سے یہی مطلب ہے جیسا کہ میں یہی کہتا چلا آ رہا ہوں، امام بخاری نے بھی اس قسم کی حدیثوں کی تفسیر قریب ان ہی الفاظ سے کی ہے انہوں نے یہی اپنی مرتبہ کتاب مجمع بخاری کا یہ نام جو رکھا ہے یعنی "الجامع المسند الصحیح المختصر من امور رسول اللہ صلی اللہ علیہ وسلم"

وایامہ

میں نے پہلے بھی اس کا تذکرہ کہیں کیا ہے ظاہر ہے کہ "امور رسول اللہ صلی اللہ علیہ وسلم وایامہ" برہان ہی حدیثوں کی تو تفسیر ہے جنہیں اپنی کتاب میں امام نے جمع کیا ہے۔ اللداری اور

بخاری میں صرف اتنا فرق ہے کہ ایام کے ساتھ ”امور“ کا اضافہ بھی امام بخاری نے کیا ہے اور الدارمی نے صرف ”ایام“ کے عام اور عادی لفظ کو کافی خیال کیا یہ ظاہر یہ ایک قسم کی اصطلاح معلوم ہوئی ہے، گویا خبر آحاد کی ایک تعبیر یہ بھی ہے

خلاصہ یہ ہے کہ وہی بات یعنی دین کا بنیاتی حصہ غیر بنیاتی چیزوں کے ساتھ خلط ملط نہ

ہو جائے، دونوں میں امتیاز پیدا کرنے کے لئے آنحضرت صلی اللہ علیہ وسلم ہی نے جو یہ طریقہ فرمایا تھا کہ ایک کی تبلیغ و اشاعت میں عمومیت کا رنگ جس حد تک پیدا ہو سکتا تھا اس کے پیدا کرنے پر پورا زور صرف کر دیا گیا، اور گو پہنچانے کی حد تک پہنچا تو دیا پھر صلی اللہ علیہ وسلم نے دوسرے شعبے کو بھی لیکن اس کو ہر شخص تک پہنچانے کی کوشش نہیں کی گئی۔ حضرت ابو بکر رضی اللہ تعالیٰ عنہ نے بھی اپنے زمانہ میں اس امتیاز کے باقی رکھنے پر زور دیا اور یہی غرض حضرت عمر رضی اللہ تعالیٰ عنہ کی ان تدبیروں سے تھی، جن کا اقتساب روایتوں میں ان کی طرف کیا گیا ہے حضرت شاہ ولی اللہ نے بھی ازالہ الخفا میں حدیثوں کے متعلق حضرت عمرؓ کے خدمات کی تفصیل کرتے ہوئے مجدد دوسرے مصلح کے ان روایات کا ایک مطلب یہ بھی قرار دیا ہے

شاہ صاحب فرماتے ہیں

اجہی طرح چہان میں تلاش و تفتیش سے یہ بات

معلوم ہوئی ہے کہ قاذق اعظم کی ذمہ نظر حدیث

کے دونوں حصوں میں امتیاز پیدا کرنے پر عجمی رہی

یعنی وہ حصہ جس سے شراہ کی تبلیغ اور انسانی

افراد کی تکمیل سے مشغول تھا اس میں مشغول رہا کہ

دوسرے حصہ میں ابناک سے لوگوں کو روکتے تھے

باستقرار نام معلوم شد کہ قاذق اعظم

نظر دقت در تفریق میان احادیث کہ

پہ تبلیغ شراہ و تکمیل افراد بشر تعلق

دارد از غیر میں مصروف می ساخت

”تبلیغ شراہ و تکمیل افراد بشر کے انفاک سے جیسا کہ ظاہر ہے قرآنی مطالبات کی عملی تکمیل

ہی کا تعلق ہے گویا الدارمی نے سنن کے لفظ سے جس مقصد کو ادا کیا تھا شاہ صاحب نے

زیادہ واضح الفاظ میں ان ہی کی تعبیر کی ہے اس کے بعد اتمام فرماتے ہیں کہ  
 پہلا احادیث شامل ماجادیت سنن اسی لئے آنحضرت صلی اللہ علیہ وسلم کے خصائل  
 زوائد لباس و عادات کثرت روایت شکل و صورت سے جن حدیثوں کا حلق تھا اور سنن  
 می کر و ص ۱۲۶ ازادہ الفقار زوائد یعنی قرآنی مطالبات کی عملی شکلیات کے موسم  
 حدیثیں جن کا رسول اللہ صلی اللہ علیہ وسلم کے لباس  
 و عادات سے تعلق ہے حضرت عمرؓ اس قسم کی حدیثوں  
 کو کم بیان کرتے تھے۔

ان روایتوں کو حضرت عمرؓ خود بھی کم بیان کرتے تھے اور دوسروں کو بھی حکم دیتے تھے کہ ان  
 کا زیادہ چرچا نہ کریں یعنی وہی اقول روایت کی توجیہ کرتے ہوئے شاہ صاحب نے بھی لکھا ہے کہ  
 انہا از علوم تکلیفیہ تشریحیہ نیست چون کہ ان بہام تام پر روایت آن  
 چوں کہ ان حدیثوں کا شمار ان علوم میں نہیں ہے جن کا سلف لوگوں کو بتایا گیا ہے اور عام تشریح و تفسیر  
 بکار بر نہ بعض اشیا از سنن زوائد کی حیثیت ان کی نہیں ہے اس لئے اس کا استعمال  
 بہ سنن ہدی مشتبہ گردد متناوگہ زیادہ توجہ ان کے بیان اور شاعت کی  
 طرف کی جانے گی تو سنن زوائد اور سنن ہدی باہم  
 ایک دوسرے کے ساتھ نہ خلط ملط ہو جائیں گے۔

داری یا شاہ ولی اللہ رحمۃ اللہ علیہ کے ان اقوال کے پیش کرنے سے میری غرض یہی ہے کہ  
 اقلال روایت کی جو وجہ میں نے بیان کی ہے، یہ میرا کوئی انفرادی خیال نہیں ہے، بلکہ آباؤ  
 نیاں نے دوسرے مصالح و وجوہ کے ساتھ مختلف الفاظ میں مجھ سے پہلے ہی اس کو بیان کیا ہے  
 کچھ بھی ہو خیر آحاد والی روایتوں کے متعلق خدمات میں سے ایک خدمت جو ہم کو ملنی  
 عوامیت کی ایسی کیفیت ان میں نہ پیدا ہونے پانے جس کی وجہ سے دین کے بنیاتی حصہ کے  
 مطالبوں کی جو قوت ہے کہیں اسی قوت کو لوگ اس میں محسوس نہ کرنے لگیں، جیسے حدیث نبوت



میں خود آنحضرت صلی اللہ علیہ وسلم نے اس کی بخیرانی فرمائی اور گو حضرت ابو بکر رضی اللہ تعالیٰ عنہ کو قوت ہی کیا بلا، لیکن جتنا وقت بھی ملا، جہاں دوسرے فرائض آپ نے ادا کئے وہیں اس کی طرف بھی آپ نے خاص توجہ مبذول رکھی، پھر جب حضرت عمر رضی اللہ تعالیٰ عنہ کا زمانہ آیا تو اپنے عہد خلافت کے ابتدائی سالوں میں ہم ان کو بھی اس مسئلہ کی طرف متوجہ پاتے ہیں، بعد کو کچھ واقعات پیش آئے جن کا ذکر آئندہ آ رہا ہے، لیکن اس سے پہلے ان ہی حدیثوں کی وجہ سے قدرتا معلومات میں لوگوں کے اختلاف کی جو کیفیت پیدا ہو گئی تھی، حضرت ابو بکر رضی اللہ تعالیٰ عنہ نے اس اختلاف کو اختیارِ دارادی و مخالفت کے قالب میں ڈھلنے سے جیسے روکا تھا میں چاہتا ہوں کہ حضرت عمر رضی اللہ تعالیٰ عنہ نے اس سلسلہ میں جو کارروائیاں کی ہیں پہلے ان کا تذکرہ کروں اس قسم کے مسائل میں بعض چیزوں کے متعلق تو حضرت عمر رضی اللہ تعالیٰ عنہ سے ایسی روایتیں نقل کی گئی ہیں جن سے معلوم ہوتا ہے کہ اختلاف کے دونوں پہلوؤں کے جواز اور صحیح کی آپ نے کوشش کی ہے مثلاً نماز میں سورۃ فاتحہ پڑھتے ہوئے بسم اللہ بلند آواز سے پڑھی جائے یا آہستہ یا رکوع میں نماز سے سر اٹھاتے ہوئے ہاتھ بھی اٹھائے جائیں، یعنی وہی رفع الیدین کا مشہور خلافیہ یاد اور اسی قسم کے متعدد مسائل میں حضرت عمر رضی اللہ تعالیٰ عنہ سے دونوں طرح کی روایتیں کتابوں میں ملتی ہیں حضرت شاہ ولی اللہ رحمۃ اللہ علیہ نے ازالۃ النہج میں حضرت عمر رضی اللہ تعالیٰ عنہ کے متعلق ان مختلف روایات کو درج کرنے کے بعد یہی رائے قائم کی ہے کہ حضرت عمرؓ دونوں پہلوؤں کے جواز کے قائل تھے مثلاً رفع الیدین کے اختلافی روایات کے ذکر کے بعد در نام فرماتے ہیں۔

والاوجه عندی ان عمر راى	بہرے نزدیک سب سے زیادہ گنتی ہوئی بات یہ ہے
رفع الیدین عند الرکوع والقیۃ	کہ حضرت عمرؓ رکوع میں جلنے اور سر اٹھانے کے
منہ مستحباً فان یفعل تاسرۃ	وقت ہاتھ اٹھائے یعنی رفع الیدین کو مستحب
و یترک اخری ازالۃ النہج ص ۲۷	خیال کرنے سے اسی لئے کبھی کرنے سے اور کبھی چھوڑنے

یہی بات کہ مسئلہ کے دونوں اختلافی پہلوؤں کو حضرت عمرؓ جانتے تھے بسم اللہ کے باوجود بلند دست کے قصے میں درج کرنے کے بعد شاہ صاحب نے بھی اسی واقعہ کو یاد دہایا ہے جس کا تفصیلی ذکر میں پہلے کر چکا ہوں جہی قرآنی الفاظ میں قرأت اور تلفظ کے اختلافات کے پہلے پہلو کو جائز اور کافی ٹھہرانے جوئے آنحضرت صلی اللہ علیہ وسلم نے صحابہ کرام میں اختلافات کے بعد ثابت کرنے کی جو گنجائش پیدا کی تھی، اسی واقعہ کا ذکر شاہ صاحب نے بھی کیا ہے بسم اللہ اولے اختلافی روایات کا تذکرہ کرنے کے بعد لکھتے ہیں کہ

الا وجه عندی ان عمر تعلم	مرے خیال میں لگتی ہوئی بات یہی ہے کہ حضرت عمرؓ
من النبی صلی اللہ علیہ وسلم	نے اس قصے میں جو ہشام بن حکم کے ساتھ پیش آیا
فی قصة مع ہشام بن حکم	تھا رسول اللہ صلی اللہ علیہ وسلم سے یہ بات سیکھی
ان القرآن انزل علی سبعة احرف	تھی کہ قرآن سات حرفوں پر نازل ہوا ہے سب ٹھیک
کلمات شاف ملا ۲۲	اور شفا بخش ہے۔

اس کے بعد پھر بسم اللہ کے متعلق حضرت عمرؓ سے نقل کرنے والوں نے مختلف روایتیں جو نقل کی ہیں، سب ہی کی شاہ صاحب نے تصحیح کی ہے اور قرار دیا ہے کہ ان تمام پہلوؤں کو حضرت عمرؓ جانتے تھے اسی نے کہی یہ کرتے تھے کہی وہ کرتے تھے بلکہ اس سلسلہ میں شاہ صاحب نے ایک اور واقعہ کی طرف توجہ دلاتے ہوئے عجیب بات لکھی ہے جس کا حاصل یہی ہے کہ صرف قرأتوں کے اختلافات ہی کی حد تک نہیں بلکہ قرآنی عبارت کے مطالب کے سمجھنے میں بھی دو مختلف نقاط نظر کی تصحیح کی خود رسول اللہ صلی اللہ علیہ وسلم نے تاریخی نظیر چھوڑی ہے یہ مسئلہ کافی دلچسپ مگر ذرا تفصیل طلب ہے خلاصہ یہ ہے کہ پانی کے نہلنے کی صورت میں بجائے وضو کے تیمم کر کے نماز پڑھ لینی چاہئے یہ تو خیر اتفاقاً مسئلہ ہے لیکن بجائے وضو کے اگر کسی کو غسل کی حاجت ہو، یعنی ناپاک اور جنب ہونے کے بعد کوئی نہانا چاہے اور پانی وقت پر نہ ملے تو بجائے غسل کے تیمم ہی کر کے نماز پڑھنے کے قابل اپنے آپ کو کیا بنا سکتا ہے؟

اس میں شک نہیں کہ اب تو سارے ائمہ اجتہاد کی طرف سے اس کا جواب اثبات ہی میں دیا جاتا ہے یعنی طے کر دیا گیا ہے کہ نجیم جیسے وضو کا قائم مقام بن سکتا ہے اسی طرح غسل کی قائم مقامی کا کام بھی مزدورت کے وقت نجیم سے لیا جاسکتا ہے۔

لیکن نجیم کے مسئلہ کی جو تاریخ ہے اس میں یہ بیان کیا گیا ہے کہ اجتہاد اسلام میں بعض لوگ نجیم کو صرف وضو ہی کا قائم مقام سمجھتے تھے اور غسل کے مسئلہ میں ان کا خیال تھا کہ لا یقیمہم للجنب وان لم یصل الماء جنب یعنی تھاک آدمی، نجیم نہ کرے خواہ ہینہ بھری شہراً

کہتے ہیں کہ رسول اللہ صلی اللہ علیہ وسلم کے صحابیوں میں حضرت عمر رضی اللہ تعالیٰ عنہ اور عبداللہ بن مسعود کا یہی خیال تھا، ان دونوں حضرات کے اس خیال کی بنیاد کیا تھی اس وقت اس کی تفصیل میرے پیش نظر نہیں ہے، بلکہ شاہ ولی اللہ نے ازالت الخفا میں اس موقع پر جو ایک عجیب و غریب نکتہ درج کیا ہے صرف اس کا ذکر مقصود ہے جانتے دانے جانتے ہیں کہ اس

نکتہ یہ ہے کہ ایک دن کو ذمہ ابو موسیٰ اشعری صحابی نے عبداللہ بن مسعود سے یہی مسئلہ پوچھا کہ بجائے غسل کے ناپاک آدمی کیا بغیر مزدورت نجیم نہیں کر سکتا اس پر عبداللہ نے کہا کہ ہاں! نہیں کر سکتا، خواہ پانی ایک ہینہ تک نہ ملے تب ابو موسیٰ نے قرآن کی آیت سورہ مائدہ والی تلاوت کی جس میں دوسری باتوں کے ساتھ یہ بھی ہے کہ اول المستم السباع یعنی گوتم خوردنوں کی فلاح نیک داماد پھر نہ پاؤ تم پانی، فیتیمو اصحید اطیبار پس نجیم کر لو پاک مٹی کے ساتھ، جس سے بظاہر یہی سمجھ میں آئے ہے کہ ہم بستی میں ناپاک ہونے کے بعد پانی اگر کسی کو نہ ملے تو نجیم کر لے۔ ابن مسعود بجائے اس بات کے کہ آیت کا جواب دیتے کہنے لگے کہ اگر اس کی اجازت دے دی جائے گی تو معمولی سردی اور ٹھنڈک میں بھی لوگ بجائے غسل کے نجیم سے کام چلائے لگیں گے ابو موسیٰ نے کہا کہ اچھا تو تم لوگ نجیم کو چاہتے ہو؟ ابن مسعود نے کہا کہ ہاں؟ تب حضرت ابو موسیٰ نے ابن مسعود کو حضرت عمر اور حضرت عثمان کے سفر کا واقعہ یاد دلایا جس میں عمر اور عثمان میں اسی مسئلہ پر اختلاف ہوا تھا۔ عمر رضی اللہ تعالیٰ عنہ کا خیال تھا کہ بجائے غسل کے پانی نہ ملنے کی صورت میں نجیم کر کے ناز چڑھ یعنی چاہئے مگر عمر کو وضو والا نجیم تو معلوم تھا لیکن غسل کی جگہ نجیم کرنے کی شکل کیا ہونی چاہئے اس کا علم ان کو نہ تھا، قیاس کر کے (بقیہ حاشیہ صفحہ ۳۲۱)

مسئلہ میں مبنی تیمم غسل جنابت کا قائم مقام ہو سکتا ہے یا نہیں اس میں ابتداءً اختلاف ایک سفر کے موقع پر حضرت عمرؓ اور حضرت عمار بن یاسر رضی اللہ تعالیٰ عنہ کے درمیان پیش آیا اور آپ نے قرآن کی آیت جو سورہ مائدہ میں ہے اس کو پیش کر کے استدلال کیا کہ ضرورت کے وقت بجائے غسل کے تیمم کی اجازت اس آیت میں دی گئی ہے لیکن حضرت عمرؓ نے اس کو دعویٰ کے ثبوت کے لئے ناکافی قرار دیا، دونوں میں بحث ہوئی، اور ہر ایک اپنے اپنے خیال پر قائم رہا سفر سے واپس ہونے کے بعد مقدمہ آنحضرت صلی اللہ علیہ وسلم کی خدمت میں پیش ہوا ہر ایک نے اپنا خیال اور خیال کی جو بنیاد تھی بارگاہ نبوت میں اسے عرض کیا روایت کو لوگوں نے جس طریقہ سے بیان کیا ہے جس کی حاشیہ میں تفصیل کی گئی ہے اس سے یہی معلوم ہوتا ہے کہ آنحضرت صلی اللہ علیہ وسلم نے حضرت عمار ہی کے خیال کی تائید کی، صرف غسل واجب تیمم کے متعلق ان کا جو یہ خیال تھا کہ گرد میں لوٹ لوٹ کر پورے جسم پر گرد کا اثر پہنچانا چاہئے صرف اس کی زمیم کر دی گئی کہ وضو و تیمم کی شکل غسل کے تیمم کے لئے بھی کافی ہے بظاہر چاہئے تو یہی تھا کہ اس فیصلہ کے بعد حضرت عمرؓ اپنے خیال سے ہٹ کر عمار کے خیال کو مان لیتے لیکن حاشیہ والی روایت میں ابن مسعود نے جو یہ کہا کہ (باقی آئندہ)

(بقیہ حاشیہ صفحہ گذشتہ) انہوں نے زمین میں لوٹ لگائی گویا بجائے پانی کے خاک دھول سے انہوں نے غسل کیا۔ دونوں رسول اللہ صلی اللہ علیہ وسلم کی خدمت میں حاضر ہوئے تصدیق پیش آیا تھا وہر آیا گیا، آنحضرت نے عمار سے کہا کہ زمین میں لوٹ لگانے کی ضرورت ذہنی صرف یہ کافی تھا۔ یعنی اشارہ کر کے آپ نے بتایا کہ وضو و تیمم جیسے کیا جاتا ہے بس ہی غسل کے لئے بھی کافی تھا۔ ظاہر ہے کہ آنحضرت صلی اللہ علیہ وسلم کے اس طرز عمل سے عمار ہی کے خیال کی توثیق ہوتی ہے۔ حضرت عمرؓ کا خیال اگر صحیح ہوتا تو چاہئے تھا کہ رسول اللہ صلی اللہ علیہ وسلم عمار سے کہتے کہ تم نے جو تیمم کیا وہی غلط تھا ابو موسیٰ نے ابن مسعود کو کہی یاد دہلیا کہ رسول اللہ صلی اللہ علیہ وسلم نے جب عمار کے خیال کی توثیق کی تو اب غسل کا قائم مقام تیمم نہیں ہو سکتا اس خیال کی توثیق ہی کیا باقی رہتی ہے ابن مسعود نے ابو موسیٰ کے اس بیان کو سن کر کہا کہ اہل تر عس لہ یفتیح بقول صحتا دہتم نے نہیں دیکھا کہ عمار کے قول پر حضرت عمرؓ کو اطمینان نہ ہوا،